

بیٹا ہو لو ایسا!

(مع کھٹھی گولیاں، ٹافیاں اور چاکلیٹ)



شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال

دامت برکاتہم
العتالیہ

محمد الیاس عطار قادری رضوی

اَلْحَمْدُ لِلّٰهِ رَبِّ الْعَالَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

کتاب پڑھنے کی دعا

دینی کتاب یا اسلامی سبق پڑھنے سے پہلے ذیل میں دی ہوئی دعا پڑھ لیجئے
اِنْ شَاءَ اللّٰهُ عَزَّوَجَلَّ جو کچھ پڑھیں گے یاد رہے گا۔ دعا یہ ہے:

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ
عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمہ: اے اللہ عزوجل ہم پر علم و حکمت کے دروازے کھول دے اور ہم پر اپنی رحمت نازل فرما!

(مُسْتَطَرَف ج ۱ ص ۴۰ دار الفکر بیروت)

اے عظمت اور بزرگی والے!



۱۲ سوال المکرم ۱۴۲۸ھ

(اول آخر ایک بار دُرود شریف پڑھ لیجئے)

نام رسالہ: **بیٹا ہو تو ایسا!**

پہلی بار: ذوالقعدہ ۱۴۳۵ھ، ستمبر ۲۰۱۴ء تعداد: 200000 (دولاکھ)

ناشر: مکتبۃ المدینہ، عالمی مدنی مرکز فیضانِ مدینہ، باب المدینہ کراچی۔

مَدَنی التِّجَارَةُ: کسی اور کو یہ رسالہ چھاپنے کی اجازت نہیں ہے۔

کتاب کے خریدار متوجہ ہوں

کتاب کی طباعت میں نمایاں خرابی ہو یا صفحات کم ہوں یا باسٹڈنگ میں آگے پیچھے ہو گئے ہوں تو مکتبۃ المدینہ سے رُجوع فرمائیے۔

بیٹا ہو تو ایسا!

۱

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

بیٹا ہو تو ایسا!



دُرود شریف کی فضیلت



فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: جو مجھ پر ایک دن میں
50 بار دُرودِ پاک پڑھے قیامت کے دن میں اس سے ہاتھ ملاؤں گا۔

(ابن بشکوال ص ۹۰ حدیث ۹۰)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

تینوں رات ایک طرح کا خواب

حضرت ابراہیم علیہ الصلوٰۃ والسلام نے ذوالحجہ کی

آٹھویں رات ایک خواب دیکھا جس میں کوئی کہنے والا کہہ رہا

ہے: ”بے شک اللہ عزوجل تمہیں اپنے بیٹے کو ذبح کرنے کا حکم

دیتا ہے۔“ آپ صبح سے شام تک اس بارے میں غور فرماتے

رہے کہ یہ خواب اللہ عزوجل کی طرف سے ہے یا شیطان کی

جانب سے؟ اسی لئے آٹھ ذوالحجہ کا نام یَوْمُ التَّرْوِيَةِ (یعنی

سوچ بچار کا دن) رکھا گیا۔ نویں رات پھر وہی خواب دیکھا اور صبح

یقین کر لیا کہ یہ حکم اللہ عزوجل کی طرف سے ہے، اسی لئے 9

ذُو الْحَجِّ کو یومِ عَرَفَہ (یعنی پہچاننے کا دن) کہا جاتا ہے۔ دسویں رات پھر وہی خواب دیکھنے کے بعد آپ ﷺ نے صُبح اس خواب پر عمل کرنے یعنی بیٹے کی قربانی کا پکا ارادہ فرما لیا جس کی وجہ سے 10 ذُو الْحَجِّ کو یَوْمُ النَّحْرِ یعنی ”ذَنْحُ کا دن“ کہا جاتا ہے۔ (تفسیرِ کبیر ج ۹ ص ۳۴۶)

”بیٹے کی قربانی“ سے روکنے کی شیطان کی ناکام کوششیں

اللہ عَزَّوَجَلَّ کے حکم پر عمل کرتے ہوئے بیٹے کی قربانی کے لئے حضرت ابراہیم علیہ الصلوٰۃ والسلام جب اپنے پیارے بیٹے حضرت اسمعیل علیہ الصلوٰۃ والسلام کو جن کی عمر اُس

وقت 7 سال (یا 13 سال یا اس سے تھوڑی زائد) تھی لے کر چلے۔
 شیطان ان کی جان پہچان والے ایک شخص کی صورت میں ظاہر
 ہوا اور پوچھنے لگا: اے ابراہیم! کہاں کا ارادہ ہے؟ آپ نے
 جواب دیا: ایک کام سے جا رہا ہوں۔ اُس نے پوچھا: کیا آپ
 اسمعیل کو ذبح کرنے جا رہے ہیں؟ حضرت ابراہیم عَلَیْہِ الصَّلٰوۃُ
 وَ السَّلَام نے فرمایا: کیا تم نے کسی باپ کو دیکھا ہے کہ وہ اپنے بیٹے
 کو ذبح کرے؟ شیطان بولا: جی ہاں، آپ کو دیکھ رہا ہوں کہ
 آپ اسی کام کیلئے چلے ہیں! آپ سمجھتے ہیں کہ اللہ عَزَّوَجَلَّ نے
 آپ کو اس بات کا حکم دیا ہے۔ حضرت ابراہیم عَلَیْہِ الصَّلٰوۃُ

وَالسَّلَامُ نے ارشاد فرمایا: اگر اللہ عَزَّوَجَلَّ نے مجھے اس بات کا حکم

دیا ہے تو پھر میں اس کی فرماں برداری کروں گا۔ یہاں سے مایوس

ہو کر شیطان حضرت اسماعیل عَلَیْهِ الصَّلَاةُ وَالسَّلَامُ کی امی جان

حضرت ہاجرہ رضی اللہ تعالیٰ عنہا کے پاس آیا اور ان سے پوچھا:

ابراہیم آپ کے بیٹے کو لے کر کہاں گئے ہیں؟ حضرت ہاجرہ

رضی اللہ تعالیٰ عنہا نے جواب دیا: وہ اپنے ایک کام سے گئے ہیں۔

شیطان نے کہا: وہ انہیں ذبح کرنے کے لئے لے گئے ہیں۔

حضرت ہاجرہ رضی اللہ تعالیٰ عنہا نے فرمایا: کیا تم نے کبھی کسی باپ


کو دیکھا ہے کہ وہ اپنے بیٹے کو ذبح کرے؟ شیطان نے کہا: وہ یہ



سمجھتے ہیں کہ اللہ عَزَّوَجَلَّ نے انہیں اس بات کا حکم دیا ہے۔ یہ
 سُن کر حضرت ہاجرہ رضی اللہ تعالیٰ عنہا نے ارشاد فرمایا: ”اگر ایسا
 ہے تو اُنہوں نے اللہ عَزَّوَجَلَّ کی اطاعت (یعنی فرماں برداری)
 کر کے بہت اچھا کیا۔“ اس کے بعد شیطان حضرت اسماعیل
 عَلَیْہِ الصَّلٰوۃُ وَالسَّلَام کے پاس آیا اور انہیں بھی اسی طرح سے
 بہکانے کی کوشش کی لیکن اُنہوں نے بھی یہی جواب دیا کہ
 اگر میرے ابو جان اللہ عَزَّوَجَلَّ کے حکم پر مجھے ذبح کرنے لے
 جا رہے ہیں تو بہت اچھا کر رہے ہیں۔

(مُسْتَدْرَك ج ۳ ص ۲۶ رقم ۴۰۹۴ مُلَخَّصًا)

شیطان کو کنگریاں ماریں



شیطان کو کنکریاں ماریں

جب شیطان باپ بیٹے کو بہکانے میں ناکام ہوا اور ”جمرے“ کے پاس آیا تو حضرت ابراہیم علیہ الصلوٰۃ والسلام نے اُسے ”سات کنکریاں“ ماریں، کنکریاں مارنے پر شیطان آپ کے راستے سے ہٹ گیا۔ یہاں سے ناکام ہو کر شیطان ”دوسرے جمرے“ پر گیا، فرشتے نے دوبارہ حضرت ابراہیم علیہ الصلوٰۃ والسلام سے کہا: ”اسے ماریے۔“ آپ نے اسے سات کنکریاں ماریں تو اُس نے راستہ چھوڑ دیا۔ اب شیطان ”تیسرے جمرے“ کے پاس پہنچا، حضرت ابراہیم علیہ الصلوٰۃ

وَالسَّلَامُ نے فرشتے کے کہنے پر ایک بار پھر سات کنکریاں ماریں
تو شیطان نے راستہ چھوڑ دیا۔ شیطان کو تین مقامات پر کنکریاں
مارنے کی یاد باقی رکھی گئی ہے اور آج بھی حاجی ان تینوں جگہوں
پر کنکریاں مارتے ہیں۔

بیٹا قربانی کیلئے تیار

حضرت ابراہیم عَلَیْهِ الصَّلَاةُ وَالسَّلَامُ جب حضرت اسمعیل
عَلَیْهِ الصَّلَاةُ وَالسَّلَامُ کو لے کر کوہِ ثَبِیْر پر پہنچے تو انہیں اللہ عَزَّوَجَلَّ
کے حکم کی خبر دی، جس کا ذکر قرآنِ کریم میں اِنْ الْفَاظِ مِیْنِ ہِے:

درینہ

۱۔ تفسیر طبری ج ۱۰ ص ۵۰۹، ۵۱۶، دور وایات کا خلاصہ۔

یٰبُنَّی اِنِّیْ اَرٰی فِی السَّمَاءِ ترجمہ کنز الایمان: اے میرے بیٹے

اِنِّیْ اَذْبَحُكَ فَانْظُرْ مَاذَا میں نے خواب دیکھا میں تجھے ذبح کرتا

تَرٰی ہوں اب تو دیکھ تیری کیا رائے ہے؟

فرماں بردار بیٹے نے یہ سُن کر جواب دیا:

یَا بَتِّ اَفْعَلْ مَا تُؤْمَرُ ترجمہ کنز الایمان: اے میرے

باپ! کیجئے جس بات کا آپ کو حکم سَجِدُنِیْ اِنْ شَاءَ اللّٰهُ

ہوتا ہے، خدا نے چاہا تو قریب ہے

کہ آپ مجھے صابر (یعنی صبر کرنے

مِنَ الصّٰبِرِیْنَ ۝۱۲

(پ ۲۳، الْقَصَصُ: ۱۰۲) والا) پائیں گے۔

یہ فیضانِ نظر تھا یا کہ مکتب کی کرامت تھی
 سکھائے کس نے اسمعیل کو آدابِ فرزندِ
 صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مجھے رَسیوں سے مضبوط باندھ دیجئے

حضرت اسمعیل عَلَیْہِ الصَّلٰوۃُ وَالسَّلَام نے اپنے والدِ محترم سے
 مزید عرض کی: ابوجان! ذبح کرنے سے پہلے مجھے رَسیوں سے
 مضبوط باندھ دیجئے تاکہ میں ہل نہ سکوں کیونکہ مجھے ڈر ہے کہ کہیں
 میرے ثواب میں کمی نہ ہو جائے اور میرے خون کے چھینٹوں
 سے اپنے کپڑے بچا کر رکھئے تاکہ انہیں دیکھ کر میری امی جان

غمگین نہ ہوں۔ چھری خوب تیز کر لیجئے تاکہ میرے گلے پر اچھی طرح چل جائے (یعنی گلا فوراً کٹ جائے) کیونکہ موت بہت سخت ہوتی ہے، آپ مجھے ذبح کرنے کے لئے پیشانی کے بل لٹائیے (یعنی چہرہ زمین کی طرف ہو) تاکہ آپ کی نظر میرے چہرے پر نہ پڑے اور جب آپ میری امی جان کے پاس جائیں تو انہیں میرا سلام پہنچا دیجئے اور اگر آپ مناسب سمجھیں تو میری قمیص انہیں دے دیجئے، اس سے ان کو تسلی ہوگی اور صبر آ جائے گا۔ حضرت ابراہیم علیہ الصلوٰۃ والسلام نے ارشاد فرمایا: اے میرے بیٹے! تم اللہ تعالیٰ کے حکم پر عمل کرنے میں میرے کیسے عمدہ مددگار ثابت ہو رہے

ہو! پھر جس طرح حضرت اسمعیل عَلَيْهِ الصَّلَاةُ وَالسَّلَام نے کہا
 تھا ان کو اُسی طرح باندھ دیا، اپنی چھری تیز کی، حضرت
 اسمعیل عَلَيْهِ الصَّلَاةُ وَالسَّلَام کو پیشانی کے بل لٹا دیا، ان کے
 چہرے سے نظر ہٹالی اور ان کے گلے پر چھری چلا دی، لیکن
 چھری نے اپنا کام نہ کیا یعنی گلا نہ کاٹا۔ اس وقت حضرت
 ابراہیم عَلَيْهِ الصَّلَاةُ وَالسَّلَام پر وحی نازل ہوئی، ترجمہ کنز الایمان :
 ”اور ہم نے اسے ندا فرمائی کہ اے ابراہیم بیشک تو نے خواب سچ کر دکھایا،
 ہم ایسا ہی صلہ دیتے ہیں نیکوں کو، بیشک یہ روشن جانچ تھی اور ہم نے ایک بڑا
 ذبیحہ اس کے فدیہ میں دے کر اسے بچا لیا۔“ (تفسیر خازن ج ۴ ص ۲۲ ملخصاً)



جنت کا سینہ



جنت کا مینڈھا

حضرت ابراہیم علیہ الصلوٰۃ والسلام نے جب حضرت اسمعیل علیہ الصلوٰۃ والسلام کو ذبح کرنے کے لئے زمین پر لٹایا تو اللہ تعالیٰ کے حکم سے حضرت جبریل علیہ السلام بطورِ فدیہ جنت سے ایک مینڈھا (یعنی دُنْبہ) لئے تشریف لائے اور دُور سے اُونچی آواز میں فرمایا: اللّٰهُ اَكْبَرُ اللّٰهُ اَكْبَرُ، جب حضرت ابراہیم علیہ الصلوٰۃ والسلام نے یہ آواز سنی تو اپنا سر آسمان کی طرف اٹھایا اور جان گئے کہ اللّٰهُ عَزَّوَجَلَّ کی طرف سے آنے والی آزمائش کا وقت گزر چکا ہے اور بیٹے کی جگہ فدیے میں مینڈھا بھیجا گیا ہے لہذا خوش ہو کر فرمایا: لَا إِلَهَ إِلَّا اللَّهُ

وَاللّٰهُ اَكْبَرُ، جب حضرت اسمعیل عَلَیْهِ الصَّلٰوۃُ وَالسَّلَام نے یہ سنا تو فرمایا: اَللّٰهُ اَكْبَرُ وَلِلّٰهِ الْحَمْد، اس کے بعد سے ان تینوں پاک حضرات کے ان مُبارک الفاظ کی ادائیگی کی یہ سنت قیامت تک کیلئے جاری و ساری ہوگئی۔

(بنایہ شرح ہدایہ ج ۳ ص ۳۸۷)

جنتی مینڈھے کے گوشت کا کیا ہوا؟

حضرت ابراہیم عَلَیْهِ الصَّلٰوۃُ وَالسَّلَام نے حضرت اسمعیل عَلَیْهِ الصَّلَام کے فدیے میں جو مینڈھا (یعنی دُنْبہ) ذبح فرمایا تھا، اس کے بارے میں اکثر مُفسِّرین کا کہنا یہ ہے کہ وہ مینڈھا (یعنی دُنْبہ) جنت سے آیا تھا اور یہ وہی مینڈھا تھا جس کو حضرت آدم

عَلَيْهِ الصَّلَاةُ وَالسَّلَامُ کے بیٹے حضرت ہانبل رَحْمَةُ اللهِ تَعَالٰی عَلَیْہِ نے قربانی میں پیش کیا تھا۔ اُس مینڈھے کا گوشت پکایا نہیں گیا بلکہ اُسے دَرندوں (یعنی پھاڑ کھانے والے جانوروں) اور پرندوں نے کھالیا۔
(تفسیر جمل ج ۶ ص ۳۴۹ مَلَخَصًا)

جَنَّتِی مینڈھے کے سینگ

حضرت سُفْیان بن عُیَیْنہ رَحْمَةُ اللهِ تَعَالٰی عَلَیْہِ فرماتے ہیں:
اس مینڈھے (یعنی دُبنے) کے سینگ عرصہ دراز تک کعبہ شریف میں رکھے رہے یہاں تک کہ جب کعبہ شریف میں آگ لگی تو وہ سینگ بھی جل گئے۔ (مُسْنَدُ اِمَامِ اَحْمَد بن حَنْبَل ج ۵ ص ۵۸۹ حدیث ۱۶۶۳۷)

لَدِیْنِہ

لے تفسیر خازن ج ۴ ص ۲۴ مَلَخَصًا



کعبہ شریف میں آگ کب اور کس طرح لگی؟

کعبہ شریف میں آگ لگنے اور اُس میں سینک جلا جانے کے تعلق سے ”سوانح کربلا“ میں دیئے ہوئے مضمون کی روشنی میں عرض ہے: نواسہ رسول، امامِ عالی مقام حضرت امام حسین رضی اللہ تعالیٰ عنہ کی شہادت کے تقریباً دو سال بعد یزید پلید نے مسلم بن عقبہ کو بارہ ہزار یا بیس ہزار سپاہیوں کی فوج دے کر مدینۃ المُنوّرہ پر حملہ کرنے بھیجا، ظالم یزیدیوں نے مدینہ شریف میں بے انتہا خون ریزی کی، سات ہزار صحابہ کرام علیہم الرضوان سمیت دس ہزار سے زیادہ افراد کو شہید کیا، اہل مدینہ کے گھر لوٹ لئے، انتہائی شرمناک حرکتیں کیں، یہاں تک کہ

مسجدِ نبوی شریف کے ستونوں (PILLARS) کے ساتھ گھوڑے باندھے۔ پھر یہ فوج مکہ شریف پہنچی، مِنْ جَنَیق (مِنْ - ج - نِیق) جو کہ پتھر پھینکنے کا آلہ ہوتا تھا اُس کے ذریعے پتھر برسائے، اس سے حَرَم شریف کا صحنِ مبارک پتھروں سے بھر کیا، مسجدِ الحرام کے سٹون (PILLARS) شہید ہو گئے اور کعبۃ اللہ کے غلاف شریف اور چھت مبارک کو ان ظالموں نے آگ لگا دی، کعبۃ اللہ شریف کی چھت میں حضرت اسماعیل عَلَيْهِ السَّلَام کے فدیے میں قربان ہونے والے (جنتی) دُنبے کے جو مبارک سینگ تَبَرُّک کے طور پر محفوظ تھے وہ بھی اُس آگ میں جل گئے۔ جس روز یعنی 15 ربیعُ الاول 64ھ



کو کعبہ شریف کی بے حرمتی ہوئی تھی اُسی روز مُلکِ شام کے شہر ”حمص“ میں 39 سال کی عُمر میں یزیدِ پلید مر گیا۔ اس بدنصیب نے جس اِقتدار کے نشے میں بد مست ہو کر امامِ عالی مقام حضرتِ امام حسین رضی اللہ تعالیٰ عنہ اور خاندانِ رسالت کے مہکتے پھولوں کو زمینِ کربلا پر خاک و خون میں تڑپایا، مکّے مدینے والوں پر ظلم و ستم کی آندھیاں چلائیں، اُس تختِ حکومت پر اُسے صُرفِ تین برس سات ماہ ”شیطنّت“ کرنے کا موقع ملا۔ اس کی موت میں کس قدر عبرت ہے!۔۔۔ الموت۔۔۔ الموت۔۔۔ الموت۔۔۔

نہ یزید کی وہ جفا رہی، نہ شمر کا ظلم و ستم رہا
جو رہا تو نام حسین کا، جسے یاد رکھتی ہے کربلا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

کیا ہر کوئی خواب دیکھ کر اپنا بیٹا ذبح کر سکتا ہے؟

یاد رہے! کوئی شخص خواب یا غیبی آواز کی بنیاد پر اپنے یا دوسرے کے بچے یا کسی انسان کو ذبح نہیں کر سکتا، کرے گا تو سخت گنہگار اور عذابِ نار کا حقدار قرار پائے گا۔ حضرت ابراہیم عَلَيْهِ الصَّلَاةُ وَالسَّلَام جو خواب کی بنا پر اپنے بیٹے کی قربانی کے لئے تیار ہو گئے یہ حق ہے کیوں کہ آپ نبی ہیں اور نبی کا خواب وحیِ الہی ہوتا ہے۔ ان حضرات کا امتحان تھا، حضرت جبریل عَلَيْهِ السَّلَام جنتی دُنبہ لے آئے اور اللہ تعالیٰ کے حکم سے حضرت ابراہیم عَلَيْهِ السَّلَام نے اپنے پیارے بیٹے کے بجائے اُس جنتی دُنبے کو ذبح فرما دیا۔

حضرت ابراہیم اور حضرت اسمعیل علیہما السلام کی اس انوکھی قربانی کی یاد تاقیامت قائم رہے گی اور مسلمان ہر سال بقرہ عید میں مخصوص جانوروں کی قربانیاں پیش کرتے رہیں گے۔ (قربانی کے بارے میں معلومات حاصل کرنے کیلئے مکتبۃ المدینہ کا رسالہ ”أَبْلَقُ گھوڑے سوار“ پڑھئے)

اسمعیل کے معنی

حضرت ابراہیم علیہ الصلوٰۃ والسلام بہت بڑی عمر تک بے اولاد تھے، 99 سال کی عمر میں آپ علیہ السلام کو حضرت اسمعیل علیہ السلام عطا کئے گئے۔ حضرت ابراہیم علیہ الصلوٰۃ والسلام بیٹے کی

دعائیں مانگ کر کہتے تھے: ”اِسْمَعُ يَا اِیْل۔“ اِسْمَع کے معنی ہیں: ”سُن“ اور ”اِیْل“ عبرانی زبان میں خدا عَزَّوَجَلَّ کا نام، اس طرح ”اِسْمَعُ يَا اِیْل“ کے معنی ہوئے: ”اے خدا عَزَّوَجَلَّ! میری سُن لے۔“ جب آپ عَلَیْہِ الصَّلٰوۃُ وَالسَّلَام پیدا ہوئے تو اس دُعا کی یادگار میں آپ کا نام ”اسْمعیل“ رکھا گیا۔ (تفسیر نعیمی ج ۱ ص ۶۸۸ ماخوذاً)

**”اَبُو الْاَنْبِیَا“ کے دس حُرُوف کی
نِسْبَت سے حضرت ابراہیم
عَلِیْہِ الصَّلٰوۃُ وَالسَّلَام کے 10 مخصوص فضائل**

● رسولِ پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کے بعد حضرت

ابراہیم عَلَیْہِ الصَّلٰوۃُ وَالسَّلَام سب سے افضل ہیں ● حضرت ابراہیم



عَلَيْهِ الصَّلَاةُ وَالسَّلَامُ ہی اپنے بعد آنے والے سارے انبیائے
 کرام عَلَیْهِمُ السَّلَام کے والد ہیں ● ہر آسمانی دین میں آپ ہی
 کی پیروی اور اطاعت ہے ● ہر دین والے آپ کی تعظیم
 کرتے ہیں ● آپ ہی کی یاد قربانی ہے ● آپ ہی کی یادگار
 حج کے ارکان ہیں ● آپ ہی کعبہ شریف کی پہلی تعمیر کرنے
 والے یعنی اسے گھر کی شکل میں بنانے والے ہیں ● جس پتھر
 (مقامِ ابراہیم) پر کھڑے ہو کر آپ نے کعبہ شریف بنایا وہاں قیام
 اور سجدے ہونے لگے ● قیامت میں سب سے پہلے آپ ہی کو
 عُمَدہ لباس عطا ہوگا اس کے فوراً بعد ہمارے حُضُورِ پاک صَلَّی اللہُ
 تعالیٰ علیہ وَاٰلِہٖ وَسَلَّم کو ● مسلمانوں کے فوت ہو جانے والے

بچوں کی آپ عَلَیْہِ الصَّلٰوۃُ وَالسَّلَام اور آپ کی بیوی صاحبہ حضرت سارہ رضی اللہ تعالیٰ عنہا عالم برزخ میں پرورش کرتے ہیں۔

(تفسیر نعیمی ج ۱ ص ۶۸۲ مَلَخَصًا)

شیر قدم چاٹنے لگے

حضرت ابراہیم عَلَیْہِ الصَّلٰوۃُ وَالسَّلَام پر دو بھوکے شیر چھوڑے گئے (اللہ عَزَّوَجَلَّ کی شان دیکھئے کہ) وہ بھوکے ہونے کے باوجود آپ عَلَیْہِ الصَّلٰوۃُ وَالسَّلَام کو چاٹنے اور سجدہ کرنے لگے۔ (الرُّہد لِلَامام أحمد بن حنبل ص ۱۱۴)

ریت کی بوریوں سے سُورخ گندم نکلے!

حضرت ابراہیم عَلَیْہِ الصَّلٰوۃُ وَالسَّلَام کو غلّہ (یعنی اناج) نہیں

ملا، آپ عَلَیْہِ الصَّلَاۃُ وَالسَّلَامُ سُرخ ریت کے پاس سے گزرے
 تو آپ عَلَیْہِ الصَّلَاۃُ وَالسَّلَامُ نے اس سے بوریاں بھر لیں جب گھر
 تشریف لائے تو گھر والوں نے پوچھا یہ کیا ہے؟ فرمایا: ”یہ
 سُرخ گندم ہیں۔“ جب انہیں کھولا گیا تو واقعی سُرخ گندم تھے،
 جب یہ گندم بوئے گئے تو ان میں جڑ سے اوپر تک گیہوں (یعنی
 گنک) کی بالیاں لگیں۔ (مُصَنَّف ابن ابی شیبہ ج ۲ ص ۲۲۸)
 یہ حضرت ابراہیم عَلَیْہِ الصَّلَاۃُ وَالسَّلَامُ کا مُعْجزہ ہے۔

ابراہیم عَلَیْہِ الصَّلَام سے کئی کاموں کی شروعات ہوئی

حضرت ابراہیم عَلَیْہِ الصَّلَام سے کئی کاموں کی شروعات
 ہوئی ان میں سے ۸ یہ ہیں: ﴿۱﴾ سب سے پہلے آپ

عَلَيْهِ السَّلَام ہی کے بال سفید ہوئے ﴿۲﴾ سب سے پہلے آپ
 عَلَيْهِ السَّلَام ہی نے (سفید بالوں) میں مہندی اور گتم (یعنی نیل کے
 پتوں) کا خضاب لگایا ﴿۳﴾ سب سے پہلے آپ عَلَيْهِ السَّلَام ہی
 نے سلا ہوا پا جامہ پہنا ﴿۴﴾ سب سے پہلے آپ عَلَيْهِ السَّلَام
 نے منبر پر خطبہ پڑھا ﴿۵﴾ سب سے پہلے آپ عَلَيْهِ السَّلَام
 نے راہِ خدا میں جہاد کیا ﴿۶﴾ سب سے پہلے آپ عَلَيْهِ السَّلَام
 نے مہمان نوازی یعنی مہمانی کی رشم شروع کی ﴿۷﴾ سب سے
 پہلے آپ عَلَيْهِ السَّلَام ہی ملاقات کے وقت لوگوں سے گلے ملے
 ﴿۸﴾ سب سے پہلے آپ عَلَيْهِ السَّلَام ہی نے ثرید تیار کیا۔

(شوربے میں بھگوئی ہوئی روٹی کو ثرید کہتے ہیں) (مِرْقَاة ج ۸ ص ۲۶۴ ملخصاً)



ٹافیاں اور کھٹ مٹھی گولیاں





ٹافیاں اور کھٹ مٹھی گولیاں



اکثر مدنی مُٹے ٹافیاں، گولیاں، چاکلیٹ، گولا گنڈا اور دیگر رنگ برنگی میٹھی چیزیں کھانے کے شوقین ہوتے ہیں لیکن ان چیزوں کے غیر معیاری (یعنی گھٹیا) ہونے اور ان کے کھانے میں بے احتیاطی برتنے کے سبب ان کے دانتوں، گلے، سینے، معدے اور آنتوں وغیرہ کو نقصان پہنچنے کا خطرہ رہتا ہے۔ لہذا مسلمانوں کو نفع پہنچانے کی نیت سے ٹافیوں وغیرہ کے بارے میں مختلف ویب سائٹس سے حاصل کردہ طبی تحقیقات کہیں کہیں الفاظ وغیرہ کی تبدیلی کے ساتھ پیش خدمت ہیں:



دانتوں کی ٹوٹ پھوٹ

اینیمل (Enamel) نامی ایک مضبوط چمک دار تہ دانتوں پر ہوتی ہے جو ان کی حفاظت کرتی ہے، مُصَرِّصِحت چیز کھانے کے سبب مُنہ میں بیکٹیریا (یعنی جراثیم) پیدا ہوتے ہیں جو اس تہ کو نُقصان پہنچاتے ہیں جس کی وجہ سے دانتوں میں ٹوٹ پھوٹ شروع ہو جاتی ہے۔



مُنہ میں چھالے اور گلے میں سوزش کی ایک وجہ

ٹافیاں وغیرہ کھانے کے بعد بچے عموماً دانت صاف نہیں کرتے جس کی وجہ سے مٹھاس دانتوں میں جَم جاتی ہے اور جراثیم پکڑنے شروع ہو جاتے ہیں جو کہ دانتوں میں کیڑا لگنے، مُنہ

میں چھالوں اور گلے میں تکلیف کا سبب بنتے ہیں۔

ناقص کھٹ مٹھی گولیوں کی تباہ کاریاں



پاکستان کے گلی محلوں میں بکنے والی اکثر ٹافیاں اور کھٹ مٹھی گولیاں ناقص اور گھٹیا ہوتی ہیں چنانچہ ایک اخباری رپورٹ کے مطابق منی (یعنی چھوٹی) فیکٹریوں میں ناقص خام مال سے تیار شدہ گولیاں ٹافیاں بچوں کی صحت پر خطرناک اثرات مرتب کر رہی ہیں۔ گھروں میں قائم ان فیکٹریوں میں گولیوں ٹافیوں کی تیاری میں گلوکوز، سکرین اور تیسرے درجے کی (یعنی Substandard/Third class) اشیاء استعمال کی جاتی ہیں۔ تیار گولیوں ٹافیوں کو دیہاتوں میں (بھی) سپلائی کیا جاتا

ہے، یہی وجہ ہے کہ گاؤں گوٹھوں کے بچوں میں دانتوں کی بیماریاں تشویشناک حد تک بڑھتی جا رہی ہیں۔ (روزنامہ دنیا سے ماخوذ)



**کیک، بسکٹ، آئس کریم وغیرہ سے
پیشاب میں شکر آنے کا مَرَض۔۔۔**



بسکٹ، آئس کریم اور انرجی ڈرنکس میں میٹھاس کے لیے استعمال ہونے والے کیمیکل دنیا بھر میں ذیابیطس (Diabetes) کا باعث بن رہے ہیں۔ آکسفورڈ یونیورسٹی (برطانیہ) میں کی گئی تحقیق کے مطابق غذائی مصنوعات (Food Products) بنانے والی کمپنیاں اپنی مصنوعات (Products) کو میٹھا بنانے کے لیے ایسا کیمیکل استعمال کرتی ہیں جو ذیابیطس (یعنی پیشاب میں

شکر آنے کی بیماری) کا باعث بنتا ہے۔ تحقیق میں 42 ممالک میں بنائے جانے والے بسکٹ، کیک اور جوس کا کیمیائی تجزیہ کیا گیا، کیمیائی مادّے ”ہائی فرکٹوز سیرپ“ (یعنی شکر کی ایک قسم) سے ذیابیطس (یعنی میٹھی پیشاب) کا مرض لاحق ہونے کا خطرہ بڑھ جاتا ہے۔ تحقیق کے مطابق جن ممالک میں بیکری کی چیزیں زیادہ استعمال کی جاتی ہیں وہاں لوگوں میں مرض کی شرح آٹھ فیصد زیادہ تھی! بیکری کی مصنوعات استعمال کرنے والے ممالک میں امریکا سرفہرست ہے جہاں ہر شخص سالانہ اوسطاً (Average) 55 پاؤنڈ میٹھی چیزیں استعمال کرتا ہے جبکہ برطانیہ میں اس کا استعمال سب سے کم ہے جہاں ایک شخص اوسطاً ایک پاؤنڈ بیکری

(دنیا نیوز آن لائن)

کی اشیاء سالانہ استعمال کرتا ہے۔



17 قسم کی بیماریوں کا خطرہ



چاکلیٹ میں دیگر اجزاء کے علاوہ کیفین (Caffeine) پائی جاتی ہے، ملک چاکلیٹ کے مقابلے میں کالے چاکلیٹ میں چار گنا زیادہ کیفین ہوتی ہے! کیفین وقتی طور پر دُرُداور تھکن وغیرہ ضرور دُور کرتی ہے مگر اس کا زیادہ استعمال نقصان دہ ہوتا ہے۔ کیفین کے عادی افراد میں یہ امراض پیدا ہو سکتے ہیں: تھکن، چڑچڑاپن، بار بار پیشاب آنا، پیشاب اور فضلے کے ذریعے کمیشن زیادہ نکل جانا، ہاضمے کی خرابیاں، بڑی آنت میں سوجن، بواسیر کی شدت، دل کی دھڑکن میں اضافہ اور بے قاعدگی،

ہائی بلڈ پریشر، دل کی جلن، معدے کا آلسر، نیند کے انداز اور اوقات کی تبدیلیاں (یعنی کبھی نیند زیادہ آنا، تو کبھی کم، بے وقت نیند آنا، سونے کے اوقات میں نیند نہ آنا، معمولی سے شور پر آنکھ کھل جانا وغیرہ۔) پورے یا آدھے سر میں دڑد، گھبراہٹ، مایوسی (ڈپریشن۔ Disappointment) جگر (Liver) اور گردے کی بیماریاں وغیرہ۔ چاکلیٹ کے علاوہ، کولا ڈرنکس، چائے، کافی، کوکو اور دڑد دُور کرنے والی گولیوں میں بھی کیفین پائی جاتی ہے۔

(طب کی کتاب، ”قاتل غذائیں“ سے ماخوذ)

تو پھر مدنی منوں کو کیا کھلائیں؟



صحت کے لئے خطرہ بننے والی کھٹ مٹھی گولیوں اور

ٹافیوں وغیرہ کی جگہ مدنی مٹنوں اور مدنی مٹنیوں کو ان کی عمر وغیرہ کے لحاظ سے مناسب مقدار میں یا طبیب کے مشورے کے مطابق پھل اور خشک میوے (ڈرائی فروٹ) کھلائیے اور آپ خود بھی اللہ عزوجل کی دی ہوئی ان نعمتوں سے فائدہ اٹھائیے۔

چند خشک میووں کے فوائد پیش خدمت ہیں:



بادام (Almond)

- ﴿1﴾ تمام بادام کو لیسٹرول سے پاک ہوتے ہیں ﴿2﴾
- کڑوے بادام یا ایرانی بادام ”کینسر“ کی روک تھام کی
- خصوصیت رکھتے ہیں ﴿3﴾ خشک خوبانی کے بادام کھانے سے
- زخم بھر جاتے ہیں ﴿4﴾ بادام میں ”کیلشیم“ ہوتا ہے جو کہ

ہڈیوں کے لئے ضروری ہے ﴿5﴾ بادام کھانے سے تیزابیت
 دُور ہوتی اور امراضِ قلب کا خطرہ کم ہوتا ہے ﴿6﴾ بادام کینسر
 اور موتیا بند کے خطرے میں کمی کرتا ہے ﴿7﴾ بادام LDL
 کو لیسٹرول کی سطح کم کرتا ہے ﴿8﴾ بادام اجابت صاف لاتا
 اور قبض دور کرتا ہے ﴿9﴾ بادام کھانے سے موٹاپے کا خطرہ بھی
 کم ہوتا ہے ﴿10﴾ بادام بالوں اور جلد (Skin) کے لئے
 مفید ہے اور رنگت بھی نکھارتا ہے ﴿11﴾ بادام کے تیل کی
 پابندی سے مالش جلد کی خشکی، کیلوں، جھریوں اور مسوں کی روک
 تھام کرتی ہے ﴿12﴾ بادام بال جھڑنے کے مرض کیلئے
 رُکاؤٹ ہے ﴿13﴾ بادام بفا (یعنی سر انسانی پر ہونے والی خشکی کے

سفید چھلکے) دُور کرتا ہے اور بال سفید ہونے سے روکتا ہے
 ﴿14﴾ بادام آنکھوں کی بینائی کے لئے مفید ہے ﴿15﴾
 روزانہ رات کو سات دانے بادام اور 21 دانے کشمش یعنی
 سوکھے ہوئے انگور (چھوٹے بڑے کوئی سے بھی ہوں) پانی میں بھگو
 دیجئے اور یہ دونوں چیزیں صُبح دودھ کے ساتھ اور اچھی طرح چبا
 کر کھالیجئے، اِنْ شَاءَ اللّٰہ عَزَّوَجَلَّ دُرُودِ سر دُور ہوگا، قوَّتِ حافظہ کیلئے
 بھی یہ نسخہ مفید ہے ﴿16﴾ انجیر اور بادام ملا کر کھانے سے
 پیٹ کی اکثر بیماریاں دُور ہوتی ہیں۔

زیادہ گر دماغی ہے بڑا کام
 تو کھایا کر ملا کر شہد بادام

پستے (Pistachio)



پستہ دل و دماغ کو قوت بخشتا ہے۔ بدن کو موٹا کرتا اور گردے کی کمزوری کو دور کرتا ہے۔ ذہن اور حافظہ مضبوط کرتا ہے۔ کھانسی کے علاج کے لئے پستہ مفید ہے۔ (کتاب المفردات ص ۱۵۶)

کاجو (Cashew)



کاجو جسم کو غذائیت اور دماغ کو طاقت دیتا ہے۔ بدن کو موٹا کرتا ہے۔ نہار منہ شہد کے ساتھ کاجو کھانا دافعِ نسیان (یعنی بھولنے کی بیماری دور کرنے والا) ہے۔ ایک کوڑھی (سفید داغ کا مریض) صرف کاجو بکثرت کھانے سے صحت یاب ہو گیا۔

(ایضاً ص ۳۳۶)



چلغوزے (Pine Nuts)

چلغوزہ بلغم دُور کرتا اور بدن کو موٹا کرتا ہے۔ بھوک بڑھاتا ہے۔ دل اور پٹھوں کو قوت بخشتا ہے۔ چھلے ہوئے چلغوزے کا شیرہ بنا کر تھوڑا سا شہد شامل کر کے چاٹنا بلغمی کھانسی کے لئے مفید ہے۔

(ایضاً ص ۲۱۱)



مُونگ پھلی (Peanut)

مُونگ پھلی کے بیجوں میں بہت غذائیت ہوتی ہے۔ مُونگ پھلی اپنے فوائد میں کاجو اور اخروٹ وغیرہ سے کم نہیں ہے۔ مُونگ پھلی کا تیل روغنِ زیتون کا عمدہ بدل ہے۔

(ایضاً ص ۴۷۶)

مِصری (Rock Sugar)



مِصری آنکھوں کی بینائی کے لئے مفید ہے۔ گرم پانی کے ساتھ بطور شربت آواز کو صاف کرتی ہے۔ آنکھ میں ڈالنے سے جالا کاٹتی ہے۔
(ایضاً ص ۴۶۱)

جو بات کہو منہ سے وہ اچھی ہو بھلی ہو کھٹی نہ ہو کڑوی نہ ہو، مِصری کی ڈلی ہو
(مراۃ المناجیح ج ۶)

ناریل، کھوپرا (Coconut)



مِصری کے ساتھ ہر روز نہار منہ ایک تولہ کھوپرا کھانا بینائی کو قوت دیتا ہے۔ پیٹ کو نرم کرتا اور بھوک بڑھاتا ہے۔ کھوپرے کا تیل سر میں لگانے سے بال بڑھتے ہیں اور یہ دماغ کے لئے مفید ہے۔



چھوہارے (Dried Dates)

چھوہارا صاف خون پیدا کرتا، بھوک میں اضافہ کرتا اور بدن کو موٹا کرتا ہے، کمر اور گردے کو طاقت دیتا ہے۔

(کتاب المفردات ص ۲۲۲)



آخروٹ (Walnut)

آخروٹ بدہضمی کو دور کرتا ہے، آخروٹ کا بٹھنا ہوا مغز سرد کھانسی کے لئے مفید ہے۔ آخروٹ کو چبا کر داد پر لگایا جائے تو داد کا نشان مٹ جاتا ہے۔

(ایضاً ص ۶۸)

کشمش (Raisin)
منقی (Currant)



حدیثِ پاک میں ہے: مُنَقِّی کھاؤ، یہ بہترین کھانا ہے، اعصاب (یعنی پٹھوں) کو مضبوط کرتا، غصے کو ٹھنڈا کرتا، مُنہ کو خوشبودار کرتا اور بلغم کو دُور کرتا ہے۔ دوسری روایت میں یہ بھی ہے کہ (مُنَقِّی) غم کو دُور کرتا ہے۔

(الطَّبُّ النَّبَوِی لَآبِی نَعِیم ص ۳۷۹ حدیث ۳۱۹ مُلَخَّصًا)

چھوٹا انگور خشک ہو کر کشمش اور بڑا انگور سوکھ کر مُنَقِّی بنتا ہے۔ مُنَقِّی کم وزن بدن کو موٹا کرتا اور اس کے بیج معدے کی اصلاح کرتے ہیں۔ انار کے دانوں کے ساتھ

لَدِیْنَه

لَ الطَّبُّ النَّبَوِی لَآبِی نَعِیم ص ۷۱۹ حدیث ۸۰۹ مُلَخَّصًا

مُنَقِّی کھانا ہاضمے کے لئے مفید ہے۔ مُنَقِّی کا گودا پھیپھڑوں کے لئے اِکسیر ہے۔ مُنَقِّی دوا بھی ہے اور غذا بھی، اس کو چاہیں تو یونہی یا چاہیں تو چھلکا اتار کر مناسب مقدار میں کھا لیجئے، مشہور مُحدِّث حضرت اِمَام زُہری عَلَیْہِ رَحْمَةُ اللہِ التَّوَّابِ فرماتے ہیں: جس کو احادیثِ مُبارکہ حفظ کرنے کا شوق ہو وہ (مُناسب مقدار میں) مُنَقِّی کھائے۔ مُنَقِّی بیج سمیت بھی کھا سکتے ہیں بلکہ مُنَقِّی کے بیج معدے کی اصلاح کرتے ہیں۔ مُنَقِّی چند گھنٹے پانی میں بھگو کر رکھ دیجئے پھر ان کا چھلکا اتار کر گودا نکال لیجئے۔ مُنَقِّی کا گودا پھیپھڑوں کیلئے اِکسیر اور پُرانی کھانسی کیلئے مُفید ہے۔ یہ گُردے

اور مٹانے کے دَرْد کو مٹاتا، جگر اور تلی کو طاقت دیتا، پیٹ کو نرم کرتا،
معدہ مضبوط کرتا اور ہاضمہ دُرست کرتا ہے۔

سُرخ مُنَقَّے (Red Currant)



حضرت مولائے کائنات، علی المرتضیٰ شیر خدا کَرَّمَ اللہُ تَعَالٰی
وَجْہُہُ الْکَرِیْم سے مَرْوِی ہے: جو روزانہ سُرخ مُنَقَّے 21 عدد کھا لیا
کرے وہ جسمانی امراض سے محفوظ رہے گا۔

(الطَّبُّ النَّبَوِی لِأَبِی نُعَیْم ص ۷۲۱ حدیث ۸۱۳)

اَنْجِیر (Fig)



حدیثِ پاک میں ہے: ”انجیر کھاؤ! کیونکہ یہ بواسیر کو ختم
کرتی اور نقرس (یعنی ایک دَرْد جو ٹخنوں اور پاؤں کی انگلیوں میں ہوتا

(ہے) میں مفید ہے۔“ (ایضاً ص ۴۸۵ حدیث ۴۶۷ مُلَخَّصًا)

﴿۱﴾ انجیر میں دیگر تمام پھلوں کے مقابلے میں بہتر غذائیت

ہے ﴿۲﴾ انجیر بواسیر کو ختم کر دیتا اور جوڑوں کے درد کیلئے مفید

ہے ﴿۳﴾ انجیر نہار مُنہ کھانے کے عجیب و غریب فوائد ہیں

﴿۴﴾ جن کے پیٹ میں بوجھ ہو جاتا ہو وہ ہر بار کھانا کھانے

کے بعد تین عدد انجیر کھالیں ﴿۵﴾ انجیر موٹے پیٹ کو چھوٹا کرتا

اور موٹا پاؤں دور کرتا ہے ﴿۶﴾ انجیر میں کھانسی اور دے کا علاج

ہے ﴿۷﴾ انجیر چہرے کا رنگ نکھارتا ہے ﴿۸﴾ انجیر پیاس

(گھریلو علاج ص ۱۱۱)

بُجھاتا ہے۔

آنکھوں کا لذیذ چورن



سونف، مصری اور ایرانی بادام تینوں ہم وزن لے کر اچھی طرح باریک پیس کر یکجان (MIX) کر کے بڑے مٹہ کی بوتل میں محفوظ کر لیجئے اور پلاناغہ روزانہ نہار مٹہ ایک چائے کی چمچ بغیر پانی کے کھا لیجئے (ایک چمچ سے کچھ زیادہ کھانے میں بھی حرج نہیں) طویل عرصہ استعمال کرنے سے **إِنْ شَاءَ اللَّهُ عَزَّوَجَلَّ** آنکھوں کی بینائی کو فائدہ ہوگا۔ تجربہ: ایک مدنی مٹھی کی آنکھوں میں پانی آتا تھا، بالآخر آنکھوں کے ڈاکٹر سے وقت لے لیا تھا، میں نے یہی لذیذ چورن پیش کیا، **الْحَمْدُ لِلَّهِ** ایک آدھ بار کھانے ہی سے اُس کی بیماری جاتی رہی اور ڈاکٹر

کے پاس جانے کی نوبت ہی نہ آئی۔ جن کو تکلیف نہ ہو وہ بھی مُستَقِل استعمال کر سکتے ہیں۔ (گھریلو علاج ص ۳۳)



غم مدینہ، بلقح،
مغفرت اور بے حساب
جنت الفردوس میں آقا
کے پڑوس کا طالب

۲۲ ذوالقعدة الحرام ۱۴۳۵ھ
18-09-2014

فہرس

| صفحہ | عنوان | صفحہ | عنوان |
|------|---|------|--|
| 27 | منہ میں چھالے اور گلے میں سوزش کی ایک وجہ | 1 | دُرود شریف کی فضیلت |
| 28 | ناقص کھٹ مٹھی گولیوں کی تباہ کاریاں | 2 | تینوں رات ایک طرح کا خواب |
| 29 | کیک، بسکٹ، آئس کریم وغیرہ سے۔۔۔ | 3 | بیٹے کی قربانی سے روکنے کی شیطان کی ناکام کوششیں |
| 31 | 17 قسم کی بیماریوں کا خطرہ | 7 | شیطان کو کنکریاں ماریں |
| 32 | تو پھر مدنی مثنوں کو کیا کھلائیں؟ | 8 | بیٹا قربانی کیلئے تیار |
| 33 | بادام | 10 | مجھے رستیوں سے مضبوط باندھ دیجئے |
| 36 | پستے | 13 | جنت کا مینڈھا |
| 36 | کاجو | 14 | جنتی مینڈھے کے گوشت کا کیا ہوا؟ |
| 37 | چلغوزے | 15 | جنتی مینڈھے کے سینگ |
| 37 | مونگ پھلی | 16 | کعبہ شریف میں آگ کب اور کس طرح لگی؟ |
| 38 | مصری | 19 | کیا ہر کوئی خواب دیکھ کر اپنا بیٹا ذبح کر سکتا ہے؟ |
| 38 | ناریل، کھوپرا | 20 | اسمعیل کے معنی |
| 39 | چھوہارے | 21 | حضرت ابراہیم کے 10 مخصوص فضائل |
| 39 | آخر وٹ | 23 | شیر قدم چائے لگے |
| 40 | سشمش، بمبلی | 23 | ریت کی بور یوں سے سرخ گندم نکلے! |
| 42 | سرخ مٹھے | 24 | ابراہیم سے کئی کاموں کی شروعات ہوئی |
| 42 | انجیر | 26 | ٹافیاں اور کھٹ مٹھی گولیاں |
| 44 | آنکھوں کا لذیذ چورن | 27 | دانتوں کی ٹوٹ پھوٹ |

مآخذ و مراجع

| کتاب | مطبوعہ | کتاب | مطبوعہ |
|-------------------|-------------------------------|----------------------|--|
| قرآن مجید | | الزہد | دارالغد الحجد ید المنصورۃ مصر |
| تفسیر طبری | دارالکتب العلمیۃ بیروت | الطب النبوی | دار ابن حزم بیروت |
| تفسیر قرطبی | دارالفکر بیروت | الجامع لاخلاق الراوی | دارالکتب العلمیۃ بیروت |
| تفسیر کبیر | دار احیاء التراث العربی بیروت | ابن بشکوال | دارالکتب العلمیۃ بیروت |
| تفسیر خازن | مصر | مرقاۃ | دارالفکر بیروت |
| تفسیر جمل | باب المدینہ کراچی | مراۃ المناجیح | ضیاء القرآن پبلی کیشنز مرکز الاولیاء لاہور |
| تفسیر نعیمی | نعیمی کتب خانہ گجرات | بنایہ شرح ہدایہ | مدینۃ الاولیاء ملتان |
| مسند امام احمد | دارالفکر بیروت | سوانح کربلا | مکتبۃ المدینہ باب المدینہ کراچی |
| مستدرک | دارالمعرفۃ بیروت | کتاب المفردات | مدینۃ الاولیاء ملتان |
| مصنف ابن ابی شیبہ | دارالفکر بیروت | گھریلو علاج | مکتبۃ المدینہ باب المدینہ کراچی |

یہ رسالہ پڑھ کر دوسرے کو دے دیجئے

شادی غمی کی تقریبات، اجتماعات، أعراس اور جلوس میلاد وغیرہ میں مکتبۃ المدینہ کے شائع کردہ رسائل اور مَدَنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ نیتِ ثواب تحفے میں دینے کیلئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلّے کے گھر گھر میں ماہانہ کم از کم ایک عدد دستوں بھر رسالہ یا مَدَنی پھولوں کا پمفلٹ پہنچا کر نیکی کی دعوت کی دھو میں مچائیے اور خوب ثواب کمائیے۔


ماں کو جواب نہ دینے والا گونگا ہو گیا

منقول ہے: ایک شخص کو اُس کی ماں
نے آواز دی لیکن اُس نے جواب نہ دیا اس پر اُس
کی ماں نے اسے بددعا دی تو وہ گونگا ہو گیا۔

(پُرِّ الْوَالِدَيْنِ لِلطَّرْطُوشِي ص ۷۹)



ISBN 978-969-631-420-2



0125143



فیضانِ مدینہ، محلہ سودا گران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net